

سکیمان غی موثر فراہمی سے مرکزی زیر انتظام علاقہ مانہ بہتر انتظامی نظام
نانہہ یقینی بنایو جاسکے۔

PM MKB

وزیر اعظم نریندر مودی ملک سے بیرون ملک رہ رہیا بھارتی شہریاں سنگ آئندہ 31
مئی نانہہ آکاش وانی ورن کی بات پر وگرام مانہہ اپنا خیالات سانجہ کریں گاہیاہ
ماہوار ریڈیو پروگرام غی 134 ویں قسط وے غی۔ یوہ پروگرام آکاش وانی، دور درشن،
اے آئی آر نیوز ویب سائٹ سے نیوز آن لائن مو بائل ایپ ورن نشر کیو جائے گو۔ اس تین
علاوہ یوہ پروگرام اے آئی آر نیوز، ڈی ڈی نیوز سے وزیر اعظم غا دفتر سے اطلا
عات و نشریات غی وزارت غا یوٹیوب چینل ورن وی براہ راست نشر کیو جائے گو۔
آکاش وانی اس پروگرام غی بندی نشریات سے فوراً بعد اس نانہہ علاقائی زبانان مانہہ
وی نشر کرے گو۔

RAMBAN FLOWERING

ضلع رام بن مانہہ تحصیل بٹوت مانہہ خواتین غا اپنی مدد آپ گروپ ملٹ غی
روایتی فصلان نانہہ تبدیل کرتا ورن میری گولڈ کاشت کاری غی طرف تیزی سنگ
منتقل ہو رہی ہے۔ قابل ذکر ہے جے یہ تبدیلی منافع بخش سے کٹ وقت لین آلی
چاہت ہو رہی ہے سے کسانان نانہہ فصلان نانہہ تباہ کرن آلا بندر غا خطرہ سنگ
نمژن مانہہ مدد لے۔ محکمہ زراعت اپنی مدد آپ اراکین نانہہ مفت بیج تکنیکی
تربیت سے سائٹ ورن رہنمائی فراہم کر رہیو ہے۔ کرشی وگیان کیندر غا ماہرین کاش
کاران نانہہ سائنسی فصل غی پیداوار سے بیماریاں غا انتظام گا بارہ مانہہ تربیت
دین واسطے باقاعدگی سنگ رام بن مانہہ تربیتی ورک شاپ گو انعقاد کر رہیا
ہیں۔ کسانان غو کہنو ہے کہ اس قدم توں آمدنی مانہہ بہتری آئی ہے سے خطہ
مانہہ جنگلی جانوران غی وجہ توں ہون آلا نقصان نانہہ وی کہٹ کیو جارہیو ہے
جس سنگ کافی فائدو ہو رہیو ہے۔ اس سلسلہ مانہہ بولتا ورن ایک مستفید اپنی
مدد آپ گروپ بٹوت رام بن غی للیتا دیوی نے گجھ اس طرح کہیو۔-----

RAJOURI SPORTS

وزارت برائے امور نوجوانان سے کھیل کود غے بینر تلے میرا بھارت محکمہ نے
راجوری ضلع مانہہ قبضہ لکیر غے نیڑے گران گا نوجوانان مانہہ کھیل کود غو
سامان تقسیم کیو۔ قابل ذکر ہے جے یوہ پروگرام ریاستی ڈائریکٹر جتن بانگلو غی
قیادت مانہہ ضلع یوتھ افسر راجوری اکھیل آریا غے سنگ منعقد ہوو۔ کھیلو انڈیا
سکیم غے تحت سرحدی علاقان گا نوجوانان نانہہ کلب مانہہ منظم کیو گیو سے
کھیل کود غا نظام سے مہارت نانہہ فروغ دین واسطے سپورٹس کٹ وی فراہم کی
گئی۔ نتن بانگلو نے کہیو کہ اس قدم گو مقصد سرحدی نوجوانان نانہہ باختیار
بنان سے مجموعی ترقی واسطے کھیڈان مانہہ فعال شرکت سے شمولیت غے ذریعے
صحت مند، مثبت سے نتیجہ خیز سرگرمیاں غی طرف حوصلہ افزائی کرنو ہے۔ اس
سلسلہ مانہہ بولتا ورن ریاستی ڈائریکٹر نتن بانگلو نے اس طرح کہیو۔-----

WEATHER

موسمیاتی مرکز سرینگر نے جنوب مغربی مونسون 2026 غی پیشن گوئی جاری کی ہے اس مانہ دسیو گیو ہے کہ جموں کشمیر غا زیادہ تر حصا مانہ جون توں ستمبر توڑی معمول کی یا اس توں کم بارش ہون غو امکان ہے سوائے جموں کشمیر تے لداخ غا مشرقی علاقاں غے تاہم جموں کشمیر مانہ کئی مقامات وں جوں غے دوران معمول توں زیادہ بارش ہوسکے پیشن گوئی نے خبردار کیو ہے جے آن آلا مہینہ مانہ پورا خطہ مانہ بارش کٹ تے بدھ ہوسکیں۔ تے لوکاں ناہے موسم مانہ ہون آلی تبدیلیاں واسطے پوری طرح تیار رہنو چاہیے دریں اثناء محکمہ نے اج جموں کشمیر مانہ کئی مقامات وں بارش گرج چمک تے تیز چھکڑ چلن غو ایک بار پھر امکان ہے محکمہ موسمیات نے پیشن گوئی کی ہے جے 6 توں 8 جون غے بشکار موسم عام طور وں خشک رے غو۔ اس سلسلہ مانہ بولتا وں محکمہ موسمیات غا ڈائریکٹر مختار احمد نے اس طرح کہیو۔
